

30 ta' Marzu, 1951.

Inhallet:

L-Onor. Dr. A.V. Camilleri, B.Litt., LL.D.,

Lucy Prato *versus* Avukat Dr. Joseph Cassar Galca et. ne. (\*)

**Pagament — Surrogazzjoni — Intervent fil-Kawża —  
Spejjeż Gudizzjarji — Art. 1207, 1208 u 1209  
tal-Kodiċi Civili.**

*Mia jinterreni l-lawża "in statu et terminis" ma jistax jirkupra u jgħor minn għand is-sokkumbent l-ispejjeż li haww kellu p'dik il-lawża, jekk ma jkunx hemm deċiżjoni espressa li tagħtih dak id-drift.*

*Is-surrogazzjoni fid-deċittijiet tal-kreditur dimożs hija materja "di stretta diritta", u għalihekk ma għandhiex lok, u ma tistax tiġi applikata, blief fil-kawżijiet espressi testwalment mill-liġi jew fil-konvenzjoni.*

*Il-kreditur li jhallas kreditur ieħor posterjuri għalih, imma li ma jkunx preferibili għalih, ma għandux drift għas-surrogazzjoni fid-*

*drittijiet tal-kreditur minnu hekk imhallas, jekk ma jkunx gie surrogat minn dak il-kreditur f'dawk id-drittijiet.*

Il-Qorti, — Rat iċ-ċitazzjoni, li biha l-attriċi talbet li, billi in segwitu ghas-sentenza mogħtija minn din l-Onorabbli Qorti fit-28 ta' Marzu 1950 fuq att taċ-ċitazzjoni numru 120/1950, preżentata fir-Registru ta' dina l-istess Onorabbli Qorti fil-jum 2 ta' Frar 1950, u fl-ismijiet "Monsinjur Kanoniku Giovanni Grech vs. Avukat Dr. Joseph Cassar Galea et. ne.", u li għall-attijiet relattivi l-attriċi tagħmel umili riferenza, l-istess attriċi, li kienet giet ammessa "in statu et terminis" biex tikkontesta d-drittijiet ta' l-attur f'dak il-gudizzju, hallset lill-istess Monsinjur Grech is-somma ta' £22. 16. 2, kif jirriżulta mill-irċevuta unita maċ-ċitazzjoni dok. A, u s-somma ta' £1. 19. 6, għal spejjeż u drittijiet skond it-taxxa unita maċ-ċitazzjoni dok. B; u billi l-attriċi ma kienetx giet surrogata fid-drittijiet tal-kreditur dimess b'dak il-pagament; premissa kwalunkwe d'kjarazzjoni meħtieġa u mogħti kwalunkwe provvediment relattiv, l-attriċi tiġi minn dina l-Onorabbli Qorti kanonizzata kredtriċi ta' l-insemmi wirt battal fiż-żewġ somom fuq indikati, ammontanti għal £24. 15. 8; bl-imghax legali u bl-ispejjeż, kompriżi dawk tar-rikors ta' l-1 ta' Marzu 1951;

*Omissis;*

Ikkunsidrat;

Mill-attijiet tal-proċess l-ehor u d-deċiżjoni relattiva, u minn dawk ta' l-attijiet tal-proċess preżenti, jirriżultaw dawn il-fattijiet;

1. Illi l-Illustrissimu u Reverend'issimu Monsinjur Kanoniku Dun Giovanni Grech, bhala ċessjonarju ta' Maria Concetta amula minn Salvatore Mifsud, Carmelo, Giovanni, Vincent, Maria mart Emmanuele Said, Josephine mart Antonio Zammit, Juliette mart Francesco Tanti, ulied il-mejjet Salvatore Mifsud, gie awtorizzat jeżegwixxi, b'deċiżjoni tat-28 ta' Marzu 1950, is-sentenza ta' dina l-Qorti tal-11 ta' Mejju 1927, billi d-debitur Dr. John J. Belianti kien jinsab mejjeċ.

(\*) Din il-kawża giet appellata, u giet differita "sine die" fil-25 ta' Gunju, 1951.

u kienu għaddew aktar minn tliet snin minn mindu s-sentenza setgħet tiġi eżegwita ;

2. Illi l-ispejjeż tal-kawża ġew akkoljati lill-kuraturi konvenuti nomine, bla ebda regolament dwar l-ispejjeż ta' l-intervenjenti in kawża ;

3. Illi l-attriċi Lucy Prato, li interveniet fil-kawża "in statu et terminis", fl-4 ta' Mejju 1950 (dok. A proċess tal-lum) hallset li l-kreditur fuq imsemmi s-somma ta' £22.16. 2, għas-saldu tal-kreditu, aċċessorji u spejjeż tal-kawża msemmija, u eżoè in kwantu għal £13. 2. 6, kapital dovut, in kwantu għal £3. 11. 4½ imghax ta' l-aħħar hames snin fuq il-kapital mit-2 ta' Frar 1945, u in kwantu għal-kumplament għall-ispejjeż tal-kawża ;

4. Lili l-imsemmija Lucy Prato kellha kreditu anterjuri għal dak tal-Monsinjur Grech li hija hallset wara l-kawża msemmija ;

Lili l-attriċi odjerna, in vista tal-pagament fuq imsemmi, qiegħda tippretendi li għandha d-dritt li tkun surrogata għall-ammont li hija hallset lill-imsemmi Monsinjur Grech, kif ukoll għall-ispejjeż li hija, bhala intervenjenti f'dik il-kawża "in statu et terminis", għamlet biex, kif allegat u qalet, tiddefendi l-wiut battal imsemmi u l-konvenuti l-oħra ;

Illi, apparri li l-ispiża ta' £1. 19. 6 li l-attriċi, bhala intervenjenti "in statu et terminis", għamlet fil-kawża msemmija, li hija qiegħda tippretendi, u li skond il-gurisprudenza ta' dawn il-Qrati, fin-nuqqas ta' deċiżjoni espressa, ma tistax tiġi mill-intervenjenti miġbura u r'kuperata minn min jissokkombi fl-ispejjeż (ara Appell 28 ta' Gunju 1882 in re "Dimech ne. vs. Camille i", Vol. IX, u Prin'Awla Civili 16 ta' Diċembru 1903 in re "Cameron nomine vs. Bezzina et.", Vol. XVIII, P. II, pag. 433), it-talba attriċi mhix legalment sostenibili. Tabilhaqq, skond l-art. 1207 tal-Kodiċi Civili, Kap. 23 Liġijiet ta' Malta (871 ta' l-Ordinanza VII ta' l-1868), min iħallas jidhol fil-jeddijiet tal-kreditur jew bis-sabha ta' konvenzjoni, jew b'dispożizzjoni tal-liġi. U fl-artikoli ta' wara (1208 u 1209) rispettivament hemm dispost meta topera ruħha s-surroga b'konvenzjoni u s-surroga per mezz tal-liġi. Il-ħlas ta' l-attriċi ma jistax jingħad li jista' jaqa' taħt l-art. 1208. għal raġunijiet ċari li jidhru mill-fattijiet akkwiziti għall-

kawża; u del resto, l-attriċi lanqas tippretendi li avveraw ruħom l-ipotesijiet u każi kontemplati f'dak it-test tal-liġi, Jibqa' għal dina l-Qorti li teżamina jekk il-fatt dedott mill-attriċi jagħmelx jew jaqbelx ma' xi waħda mill-ipotesijiet imdahħla taħt it-test ta' l-art. 1209;

Jingħad minnufih li l-każijiet kontemplati taħt l-ittri (b), (c) u (d) huma definitivament esklużi. L-ipotesi, imbagħad, kontemplata taħt l-ittra (a) ta' l-art. 1209 tal-Kodiċi Civili, l-formalment tppreskrivi l-akkoljiment tas-surioga "ipso jure" a favur ta' kreditur li jhallas lill-kreditur iehor illi jkolha fuqu jedd ta' preferenza minhabba privileġġ jew ipoteka, ma tidherx lanqas li hija favorevoli għat-teżi attriċi. Huwa minnu li xi awtoritajiet jirritjenu, induttivament u loġikament, li l-kreditur anterjuri li jhallas lill-kreditur posterjuri, b'dak il-ħlas jiġi surrogat "ipso jure", bħal ma jgħallu ruħu fil-każ ta' hias minn kreditur posterjuri lill-kreditur anterjuri; eppure dina l-Qorti hija ta' l-opinjoni kuntrarja, sostnuta minn xi awtoritajiet oħra altrettantu awtorevoli; l-għaliex fejn it-test tal-liġi huwa ċar u kategoriku, ma hemmx lok ta' ebda interpretazzjoni loġika, u peress li s-surogazzjoni hija materja, kif t'ssejjah, "di diritto stretto", l-istess ma għandhiex ikollha lok, u ma tistax tiġi applikata, h'ief fil-każijiet espressi testwalment mill-liġi jew mill-konvenzjoni (ara Troplong, *Des Privilegi e delle Ipoteche*, Vol. I, paragrafu 357 in fine, u Grenier, *Traitato delle Ipoteche*, Volume I, paragrafu 91, pagina 216 u ta' wara, in partikulari pag. 218 (ediz. Firenze, per Vincenzo Batelli e figli, 1833); Marcadè e Pont, *Comment għall-art. 1251 Vol. I, VI, pag. 638-639* (Napoli, Gius. Maghieri, 1875); Laurent Vol. 18, parag. 70, pag. 62 u 63, u Durantou (edizzjoni Belga, Vol. VII, pag. 68, parag. 152). Del resto, anki l-awtorevoli Carlo Molino, fil-"*lectione dolana*" no. 41, iġid li "non transeunt actiones ipso jure nisi casibus jure expressis";

Illi kwindi l-attriċi, li hallset, kif tammett', kreditu posterjuri għaliha u li ma kienx għaliha preferibili, mhix intitolata li tara, in forza ta' l-istess liġi, it-talba tagħha mill-qugħa; Għal dawn il-motivi;

Taqta' u tiddeċidi billi tiegħad it-talba attriċi; bl-ispejjeż.